



(හත්වැනි පාර්ලිමේන්තුව — පළමුවැනි සභාවාරය)

අංක. 75.]

පාර්ලිමේන්තුවේ න්‍යාය පත්‍රය

2011 පෙබරවාරි මස 24 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0376/'10

1.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) ආනයනික භාණ්ඩ වන කිරි පිටි, ගැස්, සීනි, පරිප්පු, එළු, අර්තාපල්, සහල්, ටීන් මාළු සහ බනිජ තෙල් මත පැනවෙන කීරු බදු සහ අනෙකුත් සියලු ආකාරයේ බදු ප්‍රමාණ කොපමණද;
- (ii) පසුගිය වර්ෂ 10 තුළ ඉහත සඳහන් භාණ්ඩ ආනයනය කරන ලද ප්‍රමාණයන් කොපමණද;
- (iii) පසුගිය වර්ෂ 5 තුළ බදු පැනවීමෙන් උපයාගත් ආදායම කොපමණද;
- (iv) එකී භාණ්ඩ අතරින් දේශීය වශයෙන් නිෂ්පාදනය කෙරෙන යම් භාණ්ඩ වේ නම්, පසුගිය වර්ෂ 5 තුළ එම භාණ්ඩවල නිෂ්පාදන ප්‍රමාණයන් වාර්ෂික පදනමින් කොපමණද;
- (v) පසුගිය වර්ෂ 5 තුළ එම භාණ්ඩවල වාර්ෂික පරිභෝජනය කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0678/'10

2.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) හම්බන්තොට සූරියවැව ක්‍රිකට් ක්‍රීඩාංගනය ඉදිවන ඉඩම රජය විසින් බදු හෝ වෙනත් ක්‍රමයකට බාහිර පාර්ශ්වයක් වෙත පවරනු ලැබුවේද;
 - (ii) එසේ පවරා දෙනු ලැබුවේ කවරෙකුටද;
 - (iii) එම ඉඩම පවරා දුන් මුදල, පැවරුම සිදුකළ වර්ෂය හා ඉඩමේ ප්‍රමාණය කවරේද;
 - (iv) එම ක්‍රීඩාපිටිය ගොඩනැගීමෙන් පසු එහි අයිතිය පැවරෙන පාර්ශ්වය කවරෙක්ද;
 - (v) පවරනු ලබන කාල සීමාව හා මුදල කොපමණද;
 - (vi) එමගින් අපේක්ෂිත වාර්ෂික ආදායම කොපමණද;
- යන්න එතුමා සඳහන් කරන්නෙහිද?
- (ආ) (i) ඉහත ක්‍රීඩාංගනය ඉදිකිරීම් සඳහා වැය වන මුළු මුදල කොපමණද;
 - (ii) එම මුදල වැය කරනු ලබන්නේ රජය හෝ රජයේ ආයතනයක් විසින්ද; නැතහොත් ශ්‍රී ලංකා ක්‍රිකට් ආයතනය හෝ වෙනත් ආයතනයක් විසින්ද;

- (iii) එසේ නම්, එක් එක් පාර්ශ්ව විසින් වැය කළ මුදල වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ඇ) (i) මෙම ක්‍රීඩාංගනය සහ එහි ගෘහ නිර්මාණ කටයුතු සඳහා උපදෙස් ලබා දෙන්නේ කවරුන්ද;
- (ii) ක්‍රීඩාපිටිය, ක්‍රීඩා මණ්ඩපය, දිවා රාත්‍රී විදුලි බුබුළු හා වාර්ෂික නඩත්තුව සඳහා වැය කිරීමට අපේක්ෂිත මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0705/'10

3.

ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) එක්සත් ජාතීන්ගේ සංවිධානයට අනුබද්ධිතව මෙරට ක්‍රියාත්මක වන සංවිධාන හෝ ආයතන කවරේද;
- (ii) එම එක් එක් සංවිධාන හා ආයතන වෙත පැවරී ඇති කාර්යභාරයන් වෙන් වශයෙන් කවරේද;
- (iii) ඔවුන් ක්‍රියාත්මක කරන වැඩ සටහන් සඳහා රජයේ අනුමතිය ලැබී තිබේද;
- (iv) එම සංවිධාන හා ආයතනවල ක්‍රියාකාරීත්වය පිළිබඳ අධීක්ෂණය සඳහා රජයට ඇති වැඩ පිළිවෙළ කුමක්ද;

යන්න එතුමා සඳහන් කරන්නෙහිද?

- (ආ) වර්ෂ 2005 සිට මේ දක්වා එම එක් එක් සංවිධාන හා ආයතනවලට ලැබී ඇති ආධාර මුදල් ප්‍රමාණයන් වෙන් වෙන් වශයෙන් කොපමණද යන්න එතුමා මෙම සභාවට ඉදිරිපත් කරන්නෙහිද?

- (ඇ) නොඑසේ නම්, ඒ මන්ද?

0890/'10

4.

ගරු හරිත් ප්‍රනාන්දු මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) (i) අලි - මිනිස් ගැටුම අවම කිරීම සඳහා විදුලි වැටවල් ඉදිකිරීමේ දී එය නියමිත ප්‍රමිතියකට අනුව සිදුවන්නේද;
- (ii) බදුල්ල දිස්ත්‍රික්කයේ රිදිමාලියද්ද, මහියංගනය, කන්දකැටිය, මීගහකිවුල, ඌව පරණගම හා හල්දුම්මුල්ල යන ප්‍රදේශවල ඉදිකිරීමට යෝජිත විදුලි වැටවල් ඉදිකිරීම ආරම්භ කරන සහ අවසන් කරන දිනයන් කවරේද;

- (iii) එම විදුලි වැටවල් ඉදිකිරීම ආරම්භ කිරීමේ ප්‍රමාදයක් සිදුවන්නේද;

- (iv) එසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) වල් අලි ප්‍රහාර නිසා සිදු වී ඇති අලාභවලට වන්දි ගෙවීමේ ප්‍රමාදයක් සිදුවන බවත්;

- (ii) ඊට අදාළව දැනට ලබා දෙන වන්දි මුදල ප්‍රමාණවත් නොවන බවත්;

එතුමා පිළිගන්නෙහිද?

(ඇ) එසේ නම්, එම වන්දි ගෙවීම ඉක්මන් කිරීමටත්, වන්දි මුදල් ප්‍රමාණය වැඩි කිරීමටත් සුදුසු වැඩ පිළිවෙළක් කඩිනමින් ක්‍රියාත්මක කරන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0899/'10

5.

ගරු ගාමිණී ජයවික්‍රම පෙරේරා මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) මත්පැන් බී රෝගී වූ අයෙකුට රජයේ රෝහලකට ඇතුළුවීමේදී මුදල් අයකරනු ලබන්නේද යන්න එතුමා සඳහන් කරන්නෙහිද?

(ආ) ආයුර්වේද වෛද්‍ය ක්‍රමය තුළ මධ්‍යසාර අඩංගු අරිෂ්ඨ වර්ග හා කංසා අඩංගු ඖෂධ වර්ග ප්‍රතිකාර සඳහා භාවිතා කරන අතර දිගුකාලීනව එවැනි ප්‍රතිකාර ලබා ගැනීම හේතුවෙන්ද මත්පැන් භාවිතය නිසා ඇති වන ශිරෝසිස් නැමැති රෝගී තත්ත්වය ඇතිවන බව එතුමා දන්වන්නෙහිද?

(ඇ) (i) කිසියම් පුද්ගලයෙකුට ශිරෝසිස් නැමැති රෝගී තත්ත්වය ඇතිවී ඇත්තේ මත්පැන් බීමෙන්ද, නැතහොත් ඉහත සඳහන් පරිදි ආයුර්වේද ප්‍රතිකාර නිසාද යන්න වෙන් කර හඳුනාගැනීමට පිළිගත් ක්‍රමවේදයක් තිබේද;

(ii) එසේ නම්, එම ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0911/'10

6.

ගරු අජිත් පී. පෙරේරා මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) (i) 2010 සැප්තැම්බර් මාසයේ දකුණු අප්‍රිකාවේ පැවති වැම්පියන්ස් ලීග් 20 - 20 ක්‍රිකට් තරඟාවලිය සඳහා ශ්‍රී ලංකාව නියෝජනය කරන ලද “වයඹ” කණ්ඩායම සඳහා අනුග්‍රහකත්වය දක්වන ලද්දේ Musli Power X-tra නම් වූ වෙළඳ නාමයක් සහිත ආයතනයක් විසින්ද;

(ii) එම ආයතනය කවරක්ද;

(iii) එම ආයතනය විසින් ශ්‍රී ලංකා ක්‍රිකට් ආයතනයට ගෙවන ලද මුදල කොපමණද;

යන්න එතුමා මෙම සභාවට දන්වන්නෙහිද?

(ආ) Musli Power X-tra වෙළඳ නාමය යටතේ අලෙවිකරනු ලබන්නේ ලිංගික උත්තේජනය සඳහා භාවිතා කරන නිෂ්පාදනයක් ද යන්න එතුමා මෙම සභාවට දන්වන්නෙහිද?

(ඇ) එසේ නම්, එම නිෂ්පාදනයට අදාළ ලාංඡනය “වයඹ” ක්‍රිකට් කණ්ඩායමේ තරඟ කටයුතු අතරදී ප්‍රචාරය කිරීම එම ක්‍රීඩකයන්ගේ සහ රටේ ප්‍රතිරූපයට හානිකර බව එතුමා පිළිගන්නෙහිද?

(ඈ) ඉහත තරඟාවලිය සඳහා අනුග්‍රහකයන් තෝරා ගැනීමේදී වගකීමෙන් තොරව ක්‍රියාකළ නිලධාරීන්ට එරෙහිව ගනු ලබන පියවර කවරේද යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

0917/'10

7.

ගරු රාජීව් විජේසිංහ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) නායකත්වය සහ ප්‍රජාතන්ත්‍රවාදය සඳහා වූ ආයතනය (Institute for Leadership and Democracy) නමැති සංවිධානයක් ගැන එතුමා දන්නෙහිද?

(ආ) (i) ඉහත කී ආයතනය පිහිටුවන ලද ආකාරය සහ දිනය කවරේද;

(ii) එම ආයතනයේ අධ්‍යක්ෂවරුන්ගේ නම් කවරේද;

යන්න එතුමා සඳහන් කරන්නෙහිද?

(ඇ) පසුගිය වර්ෂ දහයක කාලය තුළ මෙම ආයතනයට,

(i) අරමුදල් සැපයෙන මූලාශ්‍ර කවරේද;

(ii) අරමුදල් ලබාදීමේ අරමුණ කවරේද;

(iii) විදේශ අරමුදල් ලැබී ඇත්නම්, එසේ ලැබී ඇති අරමුදල් ප්‍රමාණය කවරේද;

(iv) විදේශ මූලාශ්‍රයන්ගෙන් ලැබුණු අරමුදල් මහ බැංකුවේ නියමයන්ට අනුකූලව ලැබී තිබේද;

යන්න එතුමා සඳහන් කරන්නෙහිද?

(ඈ) (i) මෙම ආයතනය හෝ එහි කවර හෝ අධ්‍යක්ෂවරයකු සමග කිසියම් දේශපාලන පක්ෂයක සබඳතාවයක් තිබේද;

(ii) මෙම ආයතනයට ලැබුණු විදේශ අරමුදල්වලින් කිසිවක් ඉහත කී දේශපාලන පක්ෂයට ලබා දුන්නේද;

(iii) මෙම ආයතනය සහ ඉහත කී දේශපාලන පක්ෂය අතර කිසියම් සබඳතාවයක් පවතින බව මෙම ආයතනයට විදේශ අරමුදල් සපයන අය දන්නේද;

යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

0594/'10

8.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) පසුගිය වර්ෂ අටක කාලය තුළ එක් එක් වර්ෂයේදී,

(i) රාජ්‍ය සේවකයින්ට ලබා දී ඇති ණය මුදලේ ප්‍රාග්ධන ගෙවීම සහ ණය පොලී ගෙවීම සඳහා වැය කළ මුදල කොපමණද;

(ii) රුපියල් බිලියන විසිපහක වටිනාකම ඉක්මවන ලද වෙනත් පුනරාවර්තන වියදමක් රාජ්‍ය සේවාව වෙනුවෙන් දරනු ලැබුවේ නම්, එම වියදම සහ එහි ප්‍රමාණය කවරේද;

යන්න එතුමා ප්‍රකාශ කරන්නෙහිද?

(ආ) නොඑසේ නම්, ඒ මන්ද?

0713/'10

9.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) හම්බන්තොට වරාය විවෘත කිරීමේ කරදියවර මංගල්‍යය නම් උත්සවය සඳහා වැය කළ මුළු මුදල කොපමණද;
- (ii) එම උත්සවයේ ප්‍රසාංගික කටයුතු භාරව ක්‍රියා කළ පුද්ගලයාගේ හෝ ආයතනයේ නම කවරේද;
- (iii) එම කටයුතු ඉටු කරන ලද්දේ ආයතනයක් විසින් නම්, එහි ප්‍රධානියාගේ සහ අධ්‍යක්ෂ මණ්ඩලයේ නම කවරේද;
- (iv) එම ආයතනයට හෝ පුද්ගලයාට ගෙවන ලද මුළු මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0893/'10

10.

ගරු හරිත් ප්‍රනාන්දු මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අ.පො.ස. උසස් පෙළ විභාගයට පෙනී සිටින ප්‍රධාන පාසල්වල සිසු දරුවන්ට අධ්‍යයන නිවාඩු (study leave) නමින් නිවාඩු ලබාදෙන බවත්;
- (ii) අ.පො.ස. උසස් පෙළ විභාගයට පෙනී සිටින දරුවන්ට වාර අවසානය වන විට විෂය නිර්දේශයට අයත් පාඩම් මාලා අවසන් කළයුතු වුවත්, අදාළ විෂය භාර ගුරුවරුන් විසින් පාසල් කාල සීමාව තුළදීම උපකාරක පන්ති (Tuition classes) පවත්වන බවත්;
- (iii) එම පන්ති පැවැත්වීම සඳහා ඉහත සඳහන් කළ පරිදි 'අධ්‍යයන නිවාඩු' ලබා දී ඇති බවත්;
- එතුමා දන්නෙහිද?
- (ආ) ඉහත පරිදි නිවාඩු ලබාදීමට අනුමත කර ඇත්තේ කවුරුන් විසින්ද යන්න එතුමා සඳහන් කරන්නෙහිද?
- (ඇ) 'අධ්‍යයන නිවාඩු' ලබාදෙමින් පාසල් කාල සීමා තුළ පන්ති නොපවත්වා එකී කාල සීමාව තුළම මුදලට අමතර පන්ති පවත්වන රජයේ පාසල් ගුරුවරුන් පිළිබඳව සොයා බලා ඔවුන්ට එරෙහිව විනයානුකූලව කටයුතු කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0914/'10

11.

ගරු අජිත් පී. පෙරේරා මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ක්‍රිකට් ආයතනය සමර්සට් එන්ටර්ටේන්මන්ට් වෙන්චර්ස් (සිංගප්පූරු) පෞද්ගලික සමාගම (Somerset Entertainment Ventures (Singapore) Pvt. Ltd.) සමඟ ගිවිසුමකට එළඹී තිබේද;
- (ii) එසේ නම්, එම ගිවිසුමට එළඹී දිනය හා ඊට අදාළ කරුණු කවරේද;
- (iii) එම ගිවිසුමේ වටිනාකම කොපමණද;
- (iv) එකී ගිවිසුම සභාගත කරන්නේද;

(v) නොඑසේ නම්, ඊට හේතු කවරේද;

යන්න එතුමා සඳහන් කරන්නෙහිද?

(ආ) ඉහත කී සමාගම,

(i) ශ්‍රී ලංකාවේ ලියාපදිංචි කර ඇත්නම්, ලියාපදිංචි අංකය කවරේද;

(ii) එම සමාගම වෙනත් රටක ලියාපදිංචි සමාගමක් නම්, එම ලියාපදිංචි රට, දිනය හා අංකය කවරේද;

යන්න එතුමා මෙම සභාවට දන්වන්නෙහිද?

(ඇ) (i) ඉහත කී ගිවිසුමට අදාළ දැන්වීම ශ්‍රී ලංකා ක්‍රිකට් ආයතනය විසින් තම වෙබ් අඩවියේ පමණක් ප්‍රචාරණය කරන ලැබුවේද;

(ii) එම දැන්වීම ප්‍රචාරය කළ දිනය කවරේද;

(iii) ඉහත කී සමාගම ක්‍රිකට් ක්‍රීඩාව හා සම්බන්ධව මීට ප්‍රථම ගිවිසුම්වලට එළඹී තිබේද;

(iv) එසේ නම්, ඒ අවස්ථාවන් කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0601/'10

12.

ගරු රවී කරුණානායක මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවට ජී.එස්.පී. ප්ලස් සහනය හිමිවීම නිසා ලැබෙන ප්‍රතිලාභය කවරේද;

(ii) ජී.එස්.පී. ප්ලස් ප්‍රතිලාභය ශ්‍රී ලංකාවට අහිමිවූ දිනය කවරේද;

(iii) මෙම ප්‍රතිලාභය අහිමිවීමට හේතු කවරේද;

යන්න එතුමා සඳහන් කරන්නෙහිද?

(ආ) (i) ජී.එස්.පී. ප්ලස් සහනය ආරම්භ වූ දා සිට එය අවසන් වූ කාලය තෙක්, වාර්ෂික පදනමින් ඒ යටතේ යුරෝපීය සංගමයට අපනයනය කළ භාණ්ඩ ප්‍රමාණය කවරේද;

(ii) ජී.එස්.පී. ප්ලස් ප්‍රතිලාභ අහිමිවීම හේතුවෙන් අයහපත් ආකාරයේ බලපෑමකට ලක්වූ අපනයනකරුවන්ට රජය උපකාර කළ ආකාරය කවරේද;

(iii) ජී.එස්.පී. ප්ලස් සහනය දැනට භුක්ති විඳින රටවල නම් කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0838/'10

13.

ගරු දයාසිරි ජයසේකර මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) (i) සෞඛ්‍ය අමාත්‍යාංශය විසින් රාජ්‍ය ඖෂධ නිෂ්පාදන නීතිගත සංස්ථාවෙන් වෙළඳපොළ පවතින මිලට වඩා වැඩි මිලකට ඖෂධ මිලදී ගෙන තිබේද;

(ii) එසේ නම්, ඒ සඳහා අනුමතිය ලබා දීමට හේතු කවරේද;

(iii) මිලදී ගත් ඖෂධවල වෙළඳපොළ මිල හා සැසඳීමේ දී රජයට දැරීමට සිදු වූ අලාභය කොපමණද;

- (iv) පසුගිය කාලයේ දී ඖෂධ හිඟයක් ඇතිවීමට මෙම තත්ත්වය බලපා තිබේද;
යන්න එතුමා සඳහන් කරන්නෙහිද?
- (ආ) සෞඛ්‍ය අමාත්‍යාංශයේ නිසි අධීක්ෂණයක් නොමැති තත්ත්වයක් තුළ සිදු වූ මෙම අකටයුත්ත සම්බන්ධයෙන් ගන්නා ක්‍රියාමාර්ගය කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0896/'10

14.

ගරු හරිත් ප්‍රනාන්දු මහතා,— වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට,— (1)

- (අ) (i) නාගදීප, මාපාකඩ ජලාශවල ජල මට්ටම අඩුවන විට එම ජලාශයන්හි වැව් තාවුල්ලේ අනවසර වගාකරුවන් විසින් වගාකරන බවත්;
(ii) වසර ගණනාවක සිට වැව් රක්ෂිතයේ සිදුකරන එම අනවසර වගා කටයුතු නිසා රොන්මඩ පිරී එම ජලාශවලට හානි සිදුවන බවත්;
එතුමා දන්නෙහිද?
- (ආ) එම අනවසර වගාකරුවන් විසින් ඉහත සඳහන් ජලාශවලට සිදුකරනු ලබන හානිය නවතාලීම සඳහා ඔවුන්ට විරුද්ධව නෛතික ක්‍රියාමාර්ගයකට යොමු වන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0915/'10

15.

ගරු අජිත් පී. පෙරේරා මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ක්‍රිකට් ආයතනයට අවසන්වරට ඡන්දයෙන් නිලධාරීන් තෝරාගනු ලැබූ වර්ෂය කවරේද;
(ii) එම අවස්ථාවේ එහි සභාපති ධුරයට පත්වූයේ කවුරුන්ද;
(iii) වර්ෂ 2005 මාර්තු, 2008 දෙසැම්බර්, 2009 මාර්තු සහ 2010 ජූලි යන අවස්ථාවන්හිදී ශ්‍රී ලංකා ක්‍රිකට් ආයතනයට අතුරු කමිටු පත්කිරීමට හේතු වූ කරුණු එක් එක් අවස්ථාවට අදාළව, වෙන් වෙන් වශයෙන් කවරේද;
(iv) එම එක් එක් අවස්ථාවේ පත් කළ අතුරු කමිටුවල සාමාජිකයන්ගේ නම් වෙන් වෙන් වශයෙන් කවරේද;
යන්න එතුමා මෙම සභාවට දන්වන්නෙහිද?
- (ආ) (i) 1973 අංක 25 දරන ක්‍රීඩා පනතේ 33 වැනි වගන්තිය ප්‍රකාරව “අතුරු කමිටු” පත්කරනු ලබන අවස්ථා කවරේද;
(ii) ශ්‍රී ලංකා ක්‍රිකට් ආයතනයට 2005 වර්ෂයේ සිට මේ දක්වා ප්‍රජාතන්ත්‍රවාදී ලෙස නිලධාරීන් තෝරා ගැනීමට තිබූ බාධා කවරේද;
(iii) එම ආයතනයට ප්‍රජාතන්ත්‍රවාදීව නිලධාරීන් තෝරා නොගැනීම ක්‍රිකට් ක්‍රීඩාවේ පැවැත්මට නුසුදුසු බව පිළිගන්නේද;
යන්න එතුමා සඳහන් කරන්නෙහිද?
- (ඇ) ක්‍රීඩා පනතේ 35 වැනි වගන්තිය අනුව ක්‍රීඩා සමාජවල ඡන්දයෙන් ශ්‍රී ලංකා ක්‍රිකට් ආයතනයට නිලධාරීන් තෝරා ගැනීම සඳහා කවර දිනයක කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. භා. 1.00 සිට අ. භා. 7.30 දක්වා විය යුතුය. අ. භා. 7.30 ට කටානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — අද දින විසිර යෑමේදී මෙම පාර්ලිමේන්තුව 2011 මාර්තු මස 08 වැනි අඟහරුවාදා අ. භා. 1.00 වන තෙක් කල් තැබිය යුතු ය.

3.

ගරු ගාමිණී ජයවික්‍රම පෙරේරා මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී පියරත්න ප්‍රජා සංවර්ධන සහ සමාජීය පදනම සංස්ථාගත කිරීම සඳහා වූ පනත් කෙටුම්පතකි.”

4.

ගරු අරුත්දික ප්‍රනාන්දු මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සුසන්න පුංචිනිලමෙ පදනම සංස්ථාගත කිරීම සඳහා වූ පනත් කෙටුම්පතකි.”

5.

ගරු හුනෙයිස් ෆාරූක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“රණ කලා ආයතනය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ආහාර (සංශෝධන) පනත් කෙටුම්පත — දෙවැනි වර කියවීම.

*2.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*3.

මැතිවරණ (විශේෂ විධිවිධාන) පනත් කෙටුම්පත — දෙවැනි වර කියවීම.

*4.

ගොවිජන සේවා හා වනජීවී අමාත්‍යාංශය, — පොහොර විධිමත් කිරීමේ පනත යටතේ නියෝග, — 1988 අංක 68 දරන පොහොර විධිමත් කිරීමේ පනතේ 28 වැනි වගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2010 දෙසැම්බර් 06 දිනැති අංක 1683/5 දරන අති විශේෂ ගැසට් පත්‍රයේ පළ කරන ලැබ, 2011.02.08 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*5.

අග්‍රාමාත්‍යාංශ සහ බුද්ධ ශාසන හා ආගමික කටයුතු අමාත්‍යාංශය, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*6.

වැවිලි කර්මාන්ත අමාත්‍යාංශය, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලදුව 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*7.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*8.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*9.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

10.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදින්, ප්‍රශ්නය සභාහිමිවූ කරන ලදී.